

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-86

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-86

സാലോഭിവാദവർണ്ണനം ഭാരതയുദ്ധവർണ്ണനം ച

സാലോ ഭൈഷ്മീവിവാഹേ യദുബലവിജിത-
ശ്ചന്ദ്രചുഡാഭിമാനം
വിന്ദൻ സൗഭം സ മായീ ത്വയി വസതി കുരും-
സ്ത്വത്പുരീമഭ്യഭാംക്ഷീത് |
പ്രഭൃമ്നസ്തം നിരുന്ധന്നിഖിലയദുഭൈ-
ർന്യഗ്രഹീദുഗ്രവീര്യം
തസ്യാമാത്യം ദ്യുമന്തം വ്യജനി ച സമരഃ
സപ്തവിംശത്യഹാന്തഃ || 1 ||

താവത്ത്വം രാമശാലീ ത്വരിതമുപഗതഃ
ഖണ്ഡിതപ്രായസൈന്യം
സൗഭേശം തം ന്യരുന്ധാഃ സ ച കില ഗദയാ
ശാർങ്ഗമഭ്രംശയത്തേ |
മായാതാതം വ്യഹിംസീഭവി തവ പുരത-
സ്തത്ത്വയാപി ക്ഷണാർദ്ധം
നാജ്ഞായീത്യാഹുരേകേ തദിദമവമതം
വ്യാസ ഏവ നൃഷേധീത് || 2 ||

ക്ഷിപ്ത്വാ സൗഭം ഗദാചൂർണ്ണിതമുദകനിധൗ
മംക്ഷു സാലോഭി ചക്രേ-
ണോത്കൃത്തേ ദന്തവക്ത്രഃ പ്രസഭമഭിപത-
ന്നഭ്യമുഞ്ചദ്ഗദാം തേ |
കൗമോദക്യാ ഹതോഽസാവപി സുകൃതനിധി-
ശ്ചൈദ്യവത്പ്രാപദൈക്യം

സർവ്വേഷാമേഷ പുർവ്വം ത്വയി ധൃത മനസാം
മോക്ഷണാർത്ഥോഽവതാരഃ || 3 ||

ത്വയായാതേഽഥ ജാതേ കില കുരുസദസി
ദൃതകേ സംയതായാഃ
ക്രന്ദന്ത്യാ യാജ്ഞസേന്യാഃ സകരുണമകൃഥാ-
ശ്ചേലമാലാമനന്താം |
അന്നാന്തപ്രാപ്തശർവ്വാംശജമുനിചകിത-
ദ്രൗപദീ ചിന്തിതോഽഥ
പ്രാപ്തഃ ശാകാന്നമശ്നൻ മുനിഗണമകൃഥാ-
സ്ത്യപ്തിമന്തം വനാന്തേ || 4 ||

യുദ്ധോദ്യോഗേഽഥ മന്ത്രേ മിലതി സതി വൃതഃ
ഫൽഗുനേന ത്വമേകഃ
കൗരവ്യേ ദത്തസൈന്യഃ കരിപുരമഗമോ
ദൗത്യകൃത് പാണ്ഡവാർത്ഥം |
ഭീഷ്മദ്രോണാദിമാന്യേ തവ ഖലു വചനേ
ധിക്യുതേ കൗരവേണ
വ്യാവൃണ്വൻ വിശ്വരൂപം മുനിസദസി പുരീം
ക്ഷോഭയിത്വാഗതോഽഭൂഃ || 5 ||

ജിഷ്ണോസ്ത്വം കൃഷ്ണ സുതഃ ഖലു സമരമുഖേ
ബന്ധുഘാതേ ദയാലുഃ
ഖിന്നം തം വീക്ഷ്യ വീരം കിമിദമയി സഖേ
നിത്യ ഏകോഽയമാത്മാ |
കോ വധ്യഃ കോഽത്ര ഹന്താ തദിഹ വധഭിയം
പ്രോജ്യാ മയ്യർപ്പിതാത്മാ
ധർമ്മ്യം യുദ്ധം ചരേതി പ്രകൃതിമനയഥാ
ദർശയൻ വിശ്വരൂപം || 6 ||

ഭക്തോത്തംസേഫഥ ഭീഷ്മേ തവ ധരണിഭര-
 ക്ഷേപകൃത്യൈകസകേത
 നിത്യം നിത്യം വിഭിന്ദത്യയുതസമധികം
 പ്രാപ്തസാദേ ച പാർത്ഥേ |
 നിശ്ശസ്ത്രത്വപ്രതിജ്ഞാം വിജഹദരിവരം
 ധാരയൻ ക്രോധശാലീ-
 വാധാവൻ പ്രാഞ്ജലിം തം നതശിരസമഥോ
 വീക്ഷ്യ മോദാദപാഗാഃ || 7 ||

യുദ്ധേ ദ്രോണസ്യ ഹസ്തിസ്ഥിരരണഭഗദ-
 ത്തേരിതം വൈഷ്ണവാസ്ത്രം
 വക്ഷസ്യാധത്ത ചക്രസ്ഥഗിതരവിമഹാഃ
 പ്രാർദ്ദയത്സിന്ധുരാജം |
 നാഗാസ്ത്രേ കർണ്ണമുകേത ക്ഷിതിമവനമയൻ
 കേവലം കൃത്തമൗലിം
 തത്രേ തത്രാപി പാർത്ഥം കിമിവ നഹി ഭവാൻ
 പാണ്ഡവാനാമകാർഷീത് || 8 ||

യുദ്ധാദൗ തീർത്ഥഗാമീ സ ഖലു ഹലധരോ
 നൈമിശക്ഷേത്രമുച്ഛര-
 നപ്രത്യുത്ഥായിസുതക്ഷയകൃതഥ സുതം
 തത്പദേ കൽപയിത്വാ |
 യജ്ഞഘ്നം ബലലം പർവ്വണി പരിദലയൻ
 സ്നാതതീർത്ഥോ രണാനേ
 സമ്പ്രാപ്തോ ഭീമദൂർയോധനരണമശമം
 വീക്ഷ്യ യാതഃ പുരീം തേ || 9 ||

സംസുപ്തദ്രൗപദേയക്ഷപണഹതധിയം
 ദ്രൗണിമേത്യ ത്വദുക്ത്യാ
 തന്മുക്തം ബ്രാഹ്മമസ്ത്രം സമഹൃത വിജയോ
 മൗലിരത്നം ച ജഹ്രേ |

ഉച്ഛിതൈ പാണ്ഡവാനാം പുനരപി ച വിശ-
 ത്യാത്തരാഗർഭമസ്ത്രേ
 രക്ഷനംഗുഷ്ഠമാത്രഃ കില ജന്മഗാ-
 ശ്ചക്രപാണിർവ്വിഭോ ത്വം || 10 ||

ധർമ്മഘോരം ധർമ്മസുനോരഭിദധഭവിലം
 ഛന്ദമ്യത്യുസ്സ ഭീഷ്മ-
 സ്ത്വാം പശ്യൻ ഭക്തിഭൂമൈനവ ഹി സപദി യയൗ
 നിഷ്കലബ്രഹ്മഭൂയം |
 സംയാജ്യാഥാശ്ചമേധൈസ്ത്രിഭിരതിമഹിതൈ-
 റ്റധർമ്മജം പുർണ്ണകാമം
 സമ്പ്രാപ്തോ ഭാരകാം ത്വം പവനപുരപതേ
 പാഹി മാം സർവ്വരോഗാത് || 11 ||
